

## КОНСТИТУСИЯИ ЧУМХУРИИ ТОЧИКИСТОН

Тағириу иловаҳо бо тарики раъйпурсии умумихалқӣ аз 26 сентябри соли 1999, аз 22 июни соли 2003, аз 22 майи соли 2016

МО, ХАЛҚИ ТОЧИКИСТОН, қисми чудонашавандай чомеаи ҷаҳон буда, ҳудро дар назди наслҳои гузашта, ҳозира ва оянда мастьул ва вазифадор доноста, таъмини соҳибхтиёри давлати ҳуд ва рушду камоли онро дарк намуда, озодӣ ва ҳуқуқи шахсро муқаддас шумурда, баробарҳуқуқӣ ва дӯстии тамоми миллату ҳалқиятҳоро эътироф карда, бунёди чомеаи адолатпарварро вазифаи ҳуд қарор дода,

### ҲАМИН КОНСТИТУСИЯРО ҶАБУЛ ВА ЭЪЛОН МЕНАМОЕМ.

#### БОБИ ЯКУМ. АСОСҲОИ СОХТОРИ КОНСТИТУСИОНӢ

##### Моддаи 1.

Чумхурии Тоҷикистон давлати соҳибхтиёр, демократӣ, ҳуқуқбунёд, дунявӣ ва ягона мебошад.

Шакли идораи Чумхурии Тоҷикистон президентӣ мебошад (*22 майи соли 2016*)

Тоҷикистон давлати иҷтимоӣ буда, барои ҳар як инсон шароити зиндагии арзанда ва инкишофи озодонаро фароҳам меорад.

Чумхурии Тоҷикистон ва Тоҷикистон ҳаммаъноянд.

##### Моддаи 2.

Забони давлатии Тоҷикистон забони тоҷикӣ аст. Забони русӣ ҳамчун забони муюширати байни миллатҳо амал мекунад.

Ҳамаи миллатҳо ва ҳалқиятҳое, ки дар ҳудуди ҷумхурий зиндагӣ мекунанд, ҳуқуқ доранд аз забони модариашон озодона истифода кунанд (*22 майи соли 2016*).

##### Моддаи 3.

Рамзҳои давлатии Тоҷикистон Парчам, Нишон ва Суруди Миллӣ аст.

##### Моддаи 4.

Пойтахти Тоҷикистон шаҳри Душанбе аст.

##### Моддаи 5.

Инсон, ҳуқуқ ва озодиҳои ўарзиши олий мебошанд (*22 майи соли 2016*).

Ҳаёт, қадр, номус ва дигар ҳуқуқҳои фитрии инсон даҳлнопазиранд.

Ҳуқуқу озодиҳои инсон ва шаҳрвандро давлат эътироф, риоя ва хиҷӯз менамояд.

##### Моддаи 6.

Дар Тоҷикистон ҳалқ баёнгари соҳибхтиёрӣ ва сарчашмаи ягонаи ҳокимияти давлатӣ буда, онро бевосита ва ё ба воситаи вакилони ҳуд амалий мегардонад.

Ифодани олии бевоситаи ҳокимияти ҳалқ раъйпурсии умумихалқӣ ва интихобот аст.

Ҳалқи Тоҷикистонро сарфи назар аз миллаташон шаҳрвандони Тоҷикистон ташкил менамоянд.

Ҳеч як иттиҳодияи ҷамъияти, ҳизбҳои сиёсӣ, гурӯҳи одамон ва ё фарде ҳуқуқ надорад, ки ҳокимияти давлатиро ғасб намояд.

Ғасби ҳокимијат ва ё тасаруфи салоҳияти он манъ аст.

Аз номи тамоми ҳалқи Тоҷикистон фақат Президент, Маҷлиси миллӣ ва Маҷлиси намояндагони Маҷлиси Олии Ҷумхурии Тоҷикистон дар ҷаласаи яқҷои ҳуд ҳуқуқи сухан туфтан доранд.

##### Моддаи 7.

Ҳудуди Тоҷикистон тақсимнашаванд ва даҳлнопазир мебошад.

Тоҷикистон аз Вилояти Муҳтори Кӯҳистони Бадаҳшон, вилоятҳо, шаҳрҳо, ноҳияҳо, шаҳракҳо ва дехаҳо иборат аст.

Соҳибихтиёй, истиқлолият ва тамомияти арзии Тоҷикистонро давлат таъмин менамояд. Тарғиб ва амалиёти ҷудоиандозӣ, ки ягонагии давлатро ҳалалдор мекунад, манъ аст.

Тартиби таъсис ва тағирии воҳидҳои маъмурию ҳудудиро қонуни конститутсионӣ танзим менамояд (*22 майи соли 2016*).

## **Моддаи 8.**

Дар Тоҷикистон ҳаёти ҷамъиятӣ дар асоси равияҳои гуногуни сиёсӣ ва мафкуравӣ инкишоф меёбад.

Мафкураи ҳеч як ҳизб, иттиҳодияни ҷамъиятӣ, динӣ, ҳаракат ва ғурӯҷе наметавонад ба ҳайси мафкураи давлатӣ эътироф шавад.

Иттиҳодияҳои ҷамъиятӣ ва ҳизбҳои сиёсӣ дар доираи Конститутсиия ва қонунҳо таъсис меёбанд ва амал мекунанд.

Иттиҳодияҳои динӣ аз давлат ҷудо буда, ба корҳои давлатӣ мудохила карда наметавонанд (*22 майи соли 2016*).

Таъсис ва фаъолияти иттиҳодияҳои ҷамъиятӣ ва ҳизбҳои сиёсие, ки нажодпарастӣ, миллатгарӣ, ҳусумат, бадбинии иҷтимоӣ ва мазҳабиро тарғиб мекунанд ва ё барои бо зӯрӣ сарнагун кардани соҳтори конститутсионӣ ва ташкили ғурӯҷҳои мусаллаҳ даъват менамоянд, манъ аст.

Дар Тоҷикистон фаъолияти ҳизбҳои сиёсии дигар давлатҳо, таъсиси ҳизбҳои ҳусусияти миллӣ ва динидошта, инчунин маблағгузории ҳизбҳои сиёсӣ аз ҷониби давлатҳо ва созмонҳои хориҷӣ, шахсони ҳуқуқӣ ва шаҳрвандони хориҷӣ манъ аст (*22 майи соли 2016*).

## **Моддаи 9.**

Ҳокимиияти давлатӣ дар асоси таҷзияи он ба ҳокимиияти қонунгузор, иҷроия ва судӣ амалӣ мегардад.

## **Моддаи 10.**

Конститутсиияи Тоҷикистон эътибори олии ҳуқуқӣ дорад ва меъёрҳои он мустақиман амал мекунанд. Қонунҳо ва дигар санадҳои ҳуқуқие, ки хилоғи Конститутсияанд, эътибори ҳуқуқӣ надоранд.

Давлат ва ҳамаи мақомоти он, шахсони мансабдор, шаҳрвандон ва иттиҳодияҳои онҳо вазифадоранд Конститутсиия ва қонунҳои чумхуриро риоя ва иҷро намоянд.

Санадҳои ҳуқуқии байналмилалие, ки Тоҷикистон онҳоро эътироф кардааст, қисми таркибии низоми ҳуқуқии чумхуриро ташкил медиҳанд. Агар қонунҳои чумхурий ба санадҳои ҳуқуқии байналмилалии эътирофшуда мутобиқат накунанд, меъёрҳои санадҳои байналмилалий амал мекунанд.

Қонунҳо ва санадҳои ҳуқуқии байналмилалие, ки Тоҷикистон эътироф кардааст, пас аз интишори расмӣ амал мекунанд.

## **Моддаи 11.**

Тоҷикистон сиёсати сулҳчӯёнаро ба амал татбиқ намуда, соҳибихтиёй ва истиқлолияти дигар давлатҳои ҷаҳонро эҳтиром менамояд ва муносибатҳои хориҷиро дар асоси меъёрҳои байналмилалий муайян мекунад.

Ташвиқоти ҷанг манъ аст.

Тоҷикистон вобаста ба манфиатҳои олии ҳалқ метавонад ба иттиҳодияҳо ва ташкилотҳои байналмилалий доҳил шавад, аз онҳо барояд, бо қишварҳои хориҷӣ робита намояд.

Давлат бо ҳамватаони берунмарзӣ ҳамкорӣ мекунад.

## **Моддаи 12.**

Асоси иқтисодиёти Тоҷикистонро шаклҳои гуногуни моликият ташкил медиҳанд.

Давлат фаъолияти озоди иқтисодӣ, соҳибкорӣ, баробархуқуқӣ ва хифзи ҳуқуқии ҳамаи шаклҳои моликият, аз ҷумла моликияти ҳусусиро кафолат медиҳад.

## **Моддаи 13.**

Замин, сарватҳои зеризамини, об, фазои ҳавой, олами набототу ҳайвонот ва дигар боигарии табий моликияти истиснои давлат мебошанд ва давлат истифодаи самараноки онҳоро ба манфиати ҳалқ кафолат медиҳад.

## БОБИ ДУЮМ. ҲУҚУҚ, ОЗОДӢ, ВАЗИФАҲОИ АСОСИИ ИНСОН ВА ШАҲРВАНД

### Моддаи 14.

Ҳуқуқу озодиҳои инсон ва шаҳрванд ба воситаи Конститутсия, қонунҳои чумхурӣ ва санадҳои ҳуқукии байнамилалие, ки аз тарафи Тоҷикистон эътироф шудаанд, ҳифз мегарданд.

Ҳуқуқу озодиҳои инсон ва шаҳрванд бевосита амали мешаванд. Онҳо мақсад, мазмун ва татбики қонунҳо, фаъолияти ҳокимиюти қонунгузор, икроия, мақомоти маҳаллии ҳокимиюти давлатӣ ва худидоракуниро муайян мекунанд ва ба воситаи ҳокимиюти судӣ таъмин мегарданд (*22 майи соли 2016*).

Маҳдуд кардани ҳуқуқу озодиҳои инсон ва шаҳрванд танҳо ба мақсади таъмини ҳуқуқу озодии дигарон, тартиботи ҷамъиятӣ, ҳимояи асосҳои соҳтори конститутсионӣ, амнияти давлат, мудофиаи мамлакат, ахлоқи ҷомеа, сиҳатии аҳолӣ ва тамомияти арзии чумхурӣ раво дониста мешавад (*22 майи соли 2016*).

### Моддаи 15.

Шаҳрванди Чумхурии Тоҷикистон шахсе ҳисоб мейбад, ки дар рӯзи қабули Конститутсия шаҳрванди Чумхурии Тоҷикистон буд ё мутобики қонунгузории Чумхурии Тоҷикистон ё шартномаҳои байнамилалии Тоҷикистон шаҳрвандии Чумхурии Тоҷикистонро соҳиб шуда бошад (*22 майи соли 2016*).

Мансубияти шаҳрванди Тоҷикистон ба шаҳрванди давлати дигар эътироф намешавад, ба истиснои мавриҷое, ки дар қонун ё шартномаҳои байнидавлатии Тоҷикистон нишон дода шудааст (*22 майи соли 2016*).

Тартиби соҳиб шудан ва қатъ гардиҳани шаҳрвандии Чумхурии Тоҷикистонро қонуни конститутсионӣ танзим менамояд (*22 майи соли 2016*).

### Моддаи 16.

Шаҳрванди Тоҷикистон дар ҳориҷи кишвар таҳти ҳимояи давлат мебошад. Ҳеч як шаҳрванди чумхуриро ба давлати ҳориҷӣ супурдан мумкин нест. Супурдани ҷинояткор ба давлати ҳориҷӣ дар асоси шартномаи тарафайн ҳал мешавад.

Шаҳрванди ҳориҷӣ ва шахси бешаҳрванд аз ҳуқуқу озодиҳои инсон мӯқараргардида истифода мебаранд ва баробари шаҳрванди Тоҷикистон вазифа ва масъулият доранд, ба истиснои ҳолатҷое, ки қонун пешбинӣ намудааст (*22 майи соли 2016*).

Тоҷикистон ба шаҳрвандони ҳориҷие, ки гирифтори вайронкунии ҳуқуқи инсон гаштаанд, метавонад паноҳгоҳи сиёсӣ дихад.

### Моддаи 17.

Ҳама дар назди қонун ва суд баробаранд. Давлат ба ҳар кас, қатъи назар аз миллат, нажод, ҷинс, забон, эътиқоди динӣ, мавқеи сиёсӣ, вазъи иҷтимоӣ, таҳсил ва молу мулк, ҳуқуқу озодиҳоро кафолат медиҳад.

Мардон ва занон баробарҳуқуқанд.

### Моддаи 18.

Ҳар кас ҳуқуқу ба ҳаёт дорад (*22 майи соли 2016*).

Ҳеч кас аз ҳаёт маҳрум карда намешавад, ба истиснои ҳукми суд барои ҷинояти маҳсусан вазнин.

Даҳлнозазирӣ шаҳкро давлат кафолат медиҳад. Ба ҳеч кас шиканҷа, ҷазо ва муносабати ғайриинсонӣ раво дидা намешавад. Мавриди озмоиши маҷбурии тиббӣ ва илмӣ қарор додани инсон манъ аст.

### Моддаи 19.

Ҳар кас кафолати ҳифзи судӣ дорад. Ҳар шахс ҳуқуқу дорад талаб намояд, ки парвандаи ўро суди босалоҳият, мустақил ва беғараз, ки тибқи қонун таъсис ёфтааст, баррасӣ намояд.

Ҳеч қасро бе асоси қонунӣ дастгир, ҳабс кардан мумкин нест. Ҳар шахс аз лаҳзаи дастгир шудан метавонад аз ёрии адвокат истифода кунад.

## **Моддаи 20.**

Ҳеч кас то эътибори қонунй пайдо кардани ҳукми суд дар содир кардани чиноят гунаҳгор дониста намешавад.

Ҳеч кас баъди гузаштани мӯҳлати таъқиби чиноятӣ, инчунин барои содир кардани рафторе, ки ҳангоми воқеъ шуданаш чиноят ҳисоб намеёфт, ба ҷавобгарӣ қашида намешавад. Барои як чиноят ҳеч кас такроран ҷазо намебинад (*22 майи соли 2016*).

Қонуне, ки баъд аз содир шудани рафтори ғайриқонуни шахс қабул шудааст ва он ҷазои шахсро вазнин мекунад, қувваи бозгашт надорад. Агар баъд аз содир шудани рафтори ғайриқонуни барои он ҷазо пешбинӣ нашуда бошад ва ё ҷазои сабук пешбинӣ шуда бошад, қонуни нав амал мекунад.

Мусодираи пурраи молу мулки шахси маҳқумшуда манъ аст.

## **Моддаи 21.**

Ҳуқуқи ҷабрдидаро қонун ҳифз мекунад. Давлат ҳифзи судӣ ва ҷуброни зарарро барои ҷабрдида кафолат медиҳад.

## **Моддаи 22.**

Манзили шахс даҳлнопазир аст.

Ба манзили шахс зӯран даромадан ва қасеро аз манзил маҳрум кардан манъ аст, ба истиснои мавридҳое, ки қонун муқаррар кардааст.

## **Моддаи 23.**

Маҳрамияти мукотиба, сӯҳбатҳои телефонӣ, муросилот ва муҳобироти шахс таъмин карда мешавад, ба истиснои мавридҳое, ки дар қонун нишон дода шудааст.

Дар бораи ҳаёти шахсии инсон бе розигии ў ҷамъ намудан, нигоҳ доштан, истифода ва пажӯҳ кардани маълумот манъ аст.

## **Моддаи 24.**

Шаҳрванд ба мусофират, интихоби озоди маҳалли зист, тарки ҷумҳурӣ ва бозгашт ба он ҳуқуқ дорад.

## **Моддаи 25.**

Мақомоти давлатӣ, иттиҳодияҳои ҷамъияти, ҳизбҳои сиёсӣ ва шахсони мансабдорӣ вазифадоранд ба ҳар кас имконияти пайдо намудан ва шинос шуданро ба ҳӯҷатҳое, ки ба ҳуқуқ ва манфиати ў даҳл доранд, таъмин намоянд, ба истиснои холатҳое, ки қонун муайян кардааст.

## **Моддаи 26.**

Ҳар кас ҳуқуқ дорад муносибати худро нисбат ба дин мустақилона муайян намояд, алоҳида ва ё якҷоя бо дигарон динеро пайравӣ намояд ва ё пайравӣ накунад, дар маросим ва расму оинҳои динӣ иштирок намояд.

## **Моддаи 27.**

Шаҳрванд ҳуқуқ дорад дар ҳаёти сиёсӣ ва идораи давлатӣ бевосита ва ё ба воситай вакилонаш иштирок намояд.

Шаҳрвандон ба хидмати давлатӣ ҳуқуқи баробар доранд.

Шаҳрванд аз синни 18 ҳуқуқи дар раъйпурсӣ иштирок кардан, интихоб намудан, инчунин аз синни муқаррарномадаи Конститутсия, қонунҳои конститутсионӣ ва қонунҳо ҳуқуқи интихоб шуданро дорад.

Шаҳрвандоне, ки аз тарафи суд ғайри қобили амал дониста шудаанд ва ё мувофиқи ҳукми суд дар ҷойҳои аз озодӣ маҳрумшудагон нигоҳ дошта мешаванд, ҳуқуқи дар интихобот ва раъйпурсӣ иштирок кардан надоранд (*22 майи соли 2016*).

Тартиби гузаронидани интихоботро қонунҳои конститутсионӣ ва қонунҳо танзим менамоянд. Баргузории раъйпурсӣ тибқи қонуни конститутсионӣ сурат мегирад.

## **Моддаи 28.**

Шаҳрвандон ҳуқуки муттаҳид шудан доранд. Шаҳрванд ҳуқуқ дорад дар ташкили ҳизбҳои сиёсӣ, иттифоқҳои касаба ва дигар иттиҳодияҳои чамъияти иштирок намояд, онҳо дохил ва аз онҳо хориҷ гардад (*22 майи соли 2016*).

Ҳизбҳои сиёсӣ дар асоси гуногунандешии сиёсӣ барои ташаккул ва ифодай иродай ҳалқ мусоидат мекунанд ва дар ҳаёти сиёсӣ иштирок менамоянд. Сохтор ва фаъолияти онҳо бояд ба меъёрҳои демократӣ мувоғиқ бошанд.

### **Моддаи 29.**

Шаҳрванд ҳуқуқ дорад дар маҷlis, гирдиҳамоӣ, намоиш, раҳпаймоии осоишта, ки қонун муқаррар кардааст, ширкат варзад.

Ҳеч касро ба ин тадбирҳо маҷбуран ҷалб кардан мумкин нест.

### **Моддаи 30.**

Ба ҳар кас озодии сухан, нашр, ҳуқуки истифодаи воситаҳои аҳбор кафолат дода мешавад.

Таблиғот ва ташвиқоте, ки бадбинӣ ва ҳусумати иҷтимоӣ, нажодӣ, миллӣ, динӣ ва забониро бармеангезанд, манъ аст.

Сензураи давлатӣ ва таъқиб барои танқид манъ аст.

Номгӯи маълумотҳоеро, ки сирри давлатӣ доранд, қонун муайян мекунад.

### **Моддаи 31.**

Шаҳрванд ҳуқуқ дорад шаҳсан ва ё якҷоя бо дигарон ба мақомоти давлатӣ муроҷиат намояд.

### **Моддаи 32.**

Ҳар кас ҳуқуқ дорад соҳиби моликият ва мерос бошад.

Ҳеч кас ҳуқуқ надорад ҳуқуки шаҳсро ба моликият бекор ва маҳдуд қунад. Молу мулки шаҳсро барои эҳтиёҷоти чамъияти фақат дар асоси қонун ва розигии соҳиби он бо пардоҳти арзиши пуррааш давлат гирифта метавонад.

Товони зарари моддӣ ва маънавие, ки шаҳс дар натиҷаи амали ғайриқонуни мақомоти давлатӣ, иттиҳодияҳои чамъияти, ҳизбҳои сиёсӣ, дигар шаҳсони ҳуқуқӣ ва ё шаҳсони алоҳида мебинад, мувоғики қонун аз хисоби онҳо рӯёнида мешавад (*22 майи соли 2016*).

### **Моддаи 33.**

Давлат оиларо ҳамчун асоси чамъият ҳимоя мекунад.

Ҳар кас ҳуқуки ташкили оила дорад. Мардон ва занон, ки ба синни никоҳ расидаанд, ҳуқуқдоранд озодона ақди никоҳ банданд. Дар оиладорӣ ва бекор кардани ақди никоҳ зану шавҳар баробарҳуқуқанд.

Бисёрникоҳӣ манъ аст.

### **Моддаи 34.**

Модару кӯдак таҳти ҳимоя ва ғамхории махсуси давлатанд.

Падару модар барои таълиму тарбияи фарзандон ва фарзандони болигу қобили мөхнат барои нигоҳубин ва таъминоти иҷтимоии падару модар масъул мебошанд (*22 майи соли 2016*).

Давлат барои ҳифзи кӯдакони ятим, маъюб ва таълиму тарбияи онҳо ғамхорӣ менамояд.

### **Моддаи 35.**

Ҳар кас ба мөхнат, интиҳоби касбу кор, ҳифзи мөхнат ва ҳимояи иҷтимоӣ ҳангоми бекорӣ ҳуқуқ дорад. Музди кор аз ҳадди ақали музди мөхнат набояд кам бошад.

Дар муносибатҳои мөхнатӣ ҳама гуна маҳдудият манъ аст. Барои иҷрои кори якхела музди баробар дода мешавад.

Ҳеч кас ба мөхнати маҷбурий ҷалб карда намешавад, ба истиснои мавриҷое, ки қонун муайян кардааст.

Дар корҳои вазнин, зеризамиинӣ ва шароити меҳнаташон заарнок истифодаи меҳнати занон ва ноболифон манъ аст.

#### **Моддаи 36.**

Ҳар кас ба манзил ҳуқуқ дорад. Ин ҳуқуқ бо роҳи соҳтмони манзили давлатӣ, ҷамъиятий, кооперативӣ ва ҳусусӣ таъмин карда мешавад.

#### **Моддаи 37.**

Шаҳрванд ҳуқуки истироҳат дорад. Ин ҳуқуқ бо роҳи муқаррар кардани ҳафта ва рӯзи корӣ, рӯҳсатии ҳарсолаи пардохшаванд, рӯзҳои ҳарҳафтании истироҳат ва шароитҳои дигаре таъмин карда мешавад, ки қонун муайян кардааст (*22 майи соли 2016*).

#### **Моддаи 38.**

Ҳар шахс ҳуқуки хифзи саломатӣ дорад. Шахс дар доираи муқаррарномудаи қонун аз ёрии тибии ройгон дар муассисаҳои нигаҳдории тандурустии давлатӣ истифодаи менамояд. Давлат барои солимгардонии муҳити зист, инкишофи оммавии варзиш, тарбияи ҷисмонӣ ва сайёҳӣ тадбирҳо меандешад (*22 майи соли 2016*).

Шаклҳои дигари ёрии тиббири қонун муайян мекунад.

#### **Моддаи 39.**

Ҳар шахс дар пиёнсолӣ, ҳангоми беморӣ, маъюбӣ, гум кардани қобилияти кор, маҳрум шудан аз сарпараст ва мавридҳои дигаре, ки қонун муайян кардааст, кафолати таъмини иҷтимоӣ дорад.

#### **Моддаи 40.**

Ҳар шахс ҳуқуқ дорад озодона дар ҳаёти фарҳангии ҷомеа, эҷоди бадей, илмӣ ва техникий ширкат варзад, аз дастовардҳои онҳо истифода кунад (*22 майи соли 2016*).

Сарватҳои фарҳангӣ ва маънавиро давлат ҳимоя мекунад.

Моликияти зехӣ таҳти ҳимояи қонун аст (*22 майи соли 2016*).

#### **Моддаи 41.**

Ҳар шахс ҳуқуки таҳсил дорад. Таълими умумии асосӣ ҳатмист. Давлат таълими умумии асосии ҳатмии ройгонро дар муассисаҳои таълимии давлатӣ кафолат медиҳад.

Шахс дар доираи муқаррарномудаи қонун, дар муассисаҳои таълимии давлатӣ метавонад ба таври ройгон таълими миёнаи умумӣ, ибтидоии касбӣ, миёнаи касбӣ ва олии касбӣ гирад.

Шаклҳои дигари таълимро қонун муайян мекунад.

#### **Моддаи 42.**

Дар Тоҷикистон ҳар шахс вазифадор аст, ки Конститутсия ва қонунҳоро риоя қунад, ҳуқуқ, озодӣ, шаъну шарафи дигаронро эҳтиром намояд.

Надонистани қонун ҷавобгариро истисно намекунад.

#### **Моддаи 43.**

Хифзи Ватан, ҳимояи манғиати давлат, таҷқими истиқлолият, амният ва иқтидори мудофиавии он вазифаи муқаддаси шаҳрванд аст.

Тартиби хизмати ҳарбиро қонун муайян мекунад.

#### **Моддаи 44.**

Хифзи табиат, ёдгориҳои таърихиву фарҳангӣ вазифаи ҳар як шахс аст.

#### **Моддаи 45.**

Супоридани андоз ва пардохтҳо, ки қонун муайян кардааст, ҳатмист (*22 майи соли 2016*).

Қонунхое, ки андози навро муқаррар мекунанд ва ё шароити андозсупорандагонро вазнин менамоянд, қувваи бозгашт надоранд.

## **Моддаи 46.**

Ҳангоми таҳди迪 бевосита ба ҳукуқу озодиҳои шаҳрвандон, истиқлолияти давлат, тамомияти арзии он ва оғатҳои табий, ки дар натиҷаи он мақомоти конститутсионии ҷумҳурий наметавонад ба таври мӯътадил фаъолият намояд, ҳамчун тадбiri мувакқатӣ барои амнияти шаҳрвандон ва давлат вазъияти фавқулодда эълон мегардад.

Мӯҳлати вазъияти фавқулодда то се моҳ аст. Дар мавридиҳои зарурӣ ин мӯҳлатро Президенти Ҷумҳурии Тоҷикистон метавонад дароз намояд.

## **Моддаи 47.**

Дар давраи вазъияти фавқулодда ҳуқук ва озодиҳое, ки дар моддаҳои 16, 17, 18, 19, 20, 22, 25, 28-и Конститутсия пешбинӣ шудааст, маҳдуд карда намешавад.

Низоми ҳукуқии вазъияти фавқулоддаро қонуни конститутсионӣ муайян мекунад.

## **БОБИ СЕЮМ. МАЧЛИСИ ОЛӢ**

## **Моддаи 48.**

Мачлиси Олӣ - парламенти Ҷумҳурии Тоҷикистон - мақоми олии намояндагӣ ва қонунгузори Ҷумҳурии Тоҷикистон мебошад.

Мачлиси Олӣ аз ду Мачлис - Мачлиси миллӣ ва Мачлиси намояндагон иборат аст.

Мӯҳлати ваколати Мачлиси миллӣ ва Мачлиси намояндагон 5 сол аст. Ваколати Мачлиси миллӣ ва Мачлиси намояндагон дар рӯзи оғози фаъолияти Мачлиси миллӣ ва Мачлиси намояндагони даъвати нав қатъ мегардад.

Ташкил ва фаъолияти Мачлиси Олиро қонуни конститутсионӣ танзим мекунад.

## **Моддаи 49.**

Интихоботи Мачлиси намояндагон ба таври умумӣ, баробар, мустаким ва бо овоздиҳии пинҳонӣ сурат мегирад. Мачлиси намояндагон доимоамалкунанда ва қасбӣ мебошад. Вакили Мачлиси намояндагон шахсе интихоб шуда метавонад, ки танҳо шаҳрвандии Ҷумҳурии Тоҷикистонро дошта бошад ва синни ў аз 30 кам набуда, дорои таҳсилоти олӣ бошад (*22 майи соли 2016*).

Аз чор се ҳиссаи аъзои Мачлиси миллӣ ба таври ғайримустақим дар мачлисҳои якҷояи вакiloni ҳалқи Вилояти Муҳтори Кӯҳистони Бадаҳшон ва шаҳру ноҳияҳои он, вилоятҳо ва шаҳру ноҳияҳои онҳо, шаҳри Душанбе ва ноҳияҳои он, шаҳру ноҳияҳои тобеи ҷумҳурий (якҷоя) бо овоздиҳии пинҳонӣ интихоб мегардад. Дар Мачлиси миллӣ Вилояти Муҳтори Кӯҳистони Бадаҳшон, вилоятҳо, шаҳри Душанбе, шаҳрҳо ва ноҳияҳои тобеи ҷумҳурий намояндагони баробар доранд.

Аз чор як ҳиссаи аъзои Мачлиси миллиро Президенти Ҷумҳурии Тоҷикистон таъин мекунад.

Фаъолияти Мачлиси миллӣ даъватӣ мебошад.

Узви Мачлиси миллӣ шахсе интихоб ё таъин шуда метавонад, ки танҳо шаҳрвандии Ҷумҳурии Тоҷикистонро дошта бошад ва синни ў аз 30 кам набуда, дорои таҳсилоти олӣ бошад (*22 майи соли 2016*).

Ҳар Президенти собики Ҷумҳурии Тоҷикистон узви якумраи Мачлиси миллӣ мебошад, агар ў аз истифодаи ин ҳуқук даст накашад.

Узви Мачлиси миллӣ ва вакili Мачлиси намояндагон баъди интихоб ё таъин шудан дар иҷlosияи Мачлиси миллӣ ва Мачлиси намояндагон ба ҳалқи Тоҷикистон савганд ёд мекунанд (*22 майи соли 2016*).

Шумораи аъзои Мачлиси миллӣ ва вакiloni Мачлиси намояндагон, тартиби интихоб ё таъин гардидани онҳоро қонуни конститутсионӣ муайян менамояд (*22 майи соли 2016*).

## **Моддаи 50.**

Аъзои Ҳукumat, судяҳо, кормандони мақомоти ҳифзи ҳуқук, хизматчиёни ҳарбӣ ва шахсони дигаре, ки қонуни конститутсионӣ муайян кардааст, наметавонанд узви Мачлиси миллӣ бошанд.

Шаҳрванд наметавонад дар як вақт узви Мачлиси миллӣ ва вакili Мачлиси намояндагон бошад. Узви Мачлиси миллӣ наметавонад вакili зиёда аз ду мақоми намояндагӣ бошад.

Вакili Мачлиси намояндагон наметавонад вакili дигар мақомоти намояндагӣ бошад, вазифai дигареро иҷро кунад, фаъолияти соҳибкорӣ намояд, ба истиснои фаъолияти илмиву эҷодӣ ва омӯзгорӣ.

## **Моддаи 51.**

Узви Мачлиси миллӣ ва вакили Мачлиси намояндагон ба амри интихобкунандагон тобеъ набуда, ҳуқӯқ дорад фикри худро озодона изҳор намояд, мувофиқи ақидаҳои худ овоз дидад.

Узви Мачлиси миллӣ ва вакили Мачлиси намояндагон ҳуқӯки даҳлнопазирӣ дорад, ўро ҳабс кардан, дастгир кардан, маҷбуран овардан, кофтуков кардан мумкин нест, ба истиснои дастгир шуданаш дар ҷои содири чиноят. Узви Мачлиси миллӣ ва вакили Мачлиси намояндагон ҳамчунон мавриди кофтукови шахсӣ қарор дода намешавад, ба истиснои ҳолатҳое, ки қонун барои таъмини амнияти дигарон муқаррар намудааст. Маъсаляи маҳрум намудани даҳлнопазирӣ узви Мачлиси миллӣ ва вакили Мачлиси намояндагон, бо пешниҳоди Прокурори генералӣ аз ҷониби мачлиси даҳлдор ҳал карда мешавад.

Ваколати узви Мачлиси миллӣ ва вакили Мачлиси намояндагон ҳангоми вафот, истеъло, ғайри қобили амал эътироф шудани онҳо аз ҷониби суд, эътибори қонуний пайдо кардани ҳукми айбдоркунандай суд, қатъи шаҳрвандӣ, соҳиб шудан ба шаҳрвандии давлати дигар, тарки доимии ҷумҳурӣ, ишғоли вазифае, ки ба ваколати узви Мачлиси миллӣ мувофиқ нест, парокандашавии Мачлиси миллӣ ва Мачлиси намояндагон қатъ мегардад. Вазъи ҳуқӯкии узви Мачлиси миллӣ ва вакили Мачлиси намояндагонро қонуни конститутсионӣ танзим менамояд (*22 майи соли 2016*).

## **Моддаи 52.**

Ичлосияи якуми Мачлиси миллӣ ва Мачлиси намояндагонро дар давоми як моҳи баъди интихоби онҳо Президенти Ҷумҳурии Тоҷикистон даъват мекунад. Ичлосияи якуми Мачлиси миллӣ ва Мачлиси намояндагонро узв ва вакили синну солаш қалонтарин мекушояд ва то интихоб шудани раисони ин Мачлисҳо онро мебарад.

Фаъолияти Мачлиси миллӣ дар шакли ичлосия сурат мегирад. Ичлосияи Мачлиси миллӣ соле на камтар аз ҷор бор аз тарафи Раиси Мачлиси миллӣ даъват карда мешавад. Фаъолияти Мачлиси намояндагон дар шакли ичлосия сурат мегирад. Ичлосияи навбатии Мачлиси намояндагон дар як сол як маротиба аз рӯзи аввали кории моҳи октâбр то рӯзи охирини кории моҳи июн гузаронида мешавад.

Дар давраи байни ичлосияҳои Мачлиси миллӣ ва Мачлиси намояндагон ҳангоми зарурат Президенти Ҷумҳурии Тоҷикистон ичлосияҳои ғайринавбатии онҳоро даъват менамояд. Дар ин ичлосияҳо танҳо он масъалаҳои баррасӣ мешаванд, ки боиси даъвати ин ичлосияҳо гаштаанд.

## **Моддаи 53.**

Мачлиси миллӣ ва Мачлиси намояндагон аз байни аъзо ва вакilon раисони Мачлисҳо, муовинони якум ва муовинони онҳоро интихоб менамоянд. Яке аз муовинони Раиси Мачлиси миллӣ аз ҳисоби намояндагони Вилояти Муҳтори Кӯҳистони Бадаҳшон мебошад.

Раиси Мачлиси миллӣ ва Раиси Мачлиси намояндагон бо овоздиҳии пинҳонӣ бо тарафдории аксарияти шумораи умумии аъзо ва вакiloni онҳо интихоб мешаванд. Тартиби интихоби муовинони Раиси Мачлиси миллӣ ва Раиси Мачлиси намояндагонро Даствури Мачлисҳо танзим мекунад.

Раисони Мачлиси миллӣ ва Мачлиси намояндагон дар назди Мачлиси даҳлдор ҳисботдиҳанда мебошанд ва онҳо метавонанд бо тарафдории на камтар аз се ду ҳиссаи шумораи умумии аъзо ва вакiloni бозхонда шаванд. Раисони Мачлиси миллӣ ва Мачлиси намояндагон, муовинони якум ва муовинони онҳо ба ичлосия роҳбарӣ мекунанд ва дигар масъалаҳои даҳлдорро ҳал менамоянд.

Мачлиси миллӣ ва Мачлиси намояндагон мақомоти ҳамоҳангсозанда ва кории худро мустақилона ташкил медиҳанд, инчунин кумита ва комиссияҳои даҳлдорро таъсис менамоянд ва аз рӯи масъалаҳои ба Мачлисҳо тааллукдӯшта мухокимаҳои парламентӣ доир мекунанд.

Мақомоти ҳамоҳангсозандай Мачлиси миллӣ ва Мачлиси намояндагон дар алоҳидагӣ ҷаласа мегузаронанд.

Мачлиси миллӣ ва Мачлиси намояндагон Даствури фаъолияти худро қабул мекунанд.

## **Моддаи 54.**

Мачлиси миллӣ ва Мачлиси намояндагон алоҳида ҷаласа мегузаронанд. Ҷаласаҳои Мачлиси миллӣ ва Мачлиси намояндагон ҳамон вақт гузаронида мешавад, ки агар аз се ду ҳиссаи шумораи умумии аъзо ва вакiloni онҳо ҳузур дошта бошанд. Ҷаласаҳои Мачлиси миллӣ ва Мачлиси намояндагон ошкоро гузаронида мешаванд. Дар ҳолатҳои пешбиникардаи қонун ва Даствури Мачлиси миллӣ ва Мачлиси намояндагон мумкин аст ҷаласаи пӯшида гузаронида шавад.

Мачлиси миллӣ ва Мачлиси намояндагон дар ҳолатҳои пешбининамудаи Конститутсия ҷаласаҳои якҷоя мегузаронанд.

### **Моддаи 55.**

Салоҳияти Мачлиси миллӣ ва Мачлиси намояндагон ҳангоми гузаронидани ҷаласаҳои якҷоя:

1. Тасдики фармони Президент дар бораи таъин намудан ва озод кардани Сарвазир ва дигар аъзои Ҳукумат;
2. Тасдики фармони Президент дар бораи ҷорӣ намудани ҳолати ҷангӣ ва вазъияти фавқулодда;
3. Ризоият ба истифодаи Қувваҳои Мусаллаҳи Чумхурии Тоҷикистон берун аз ҳудуди он барои иҷрои ӯҳдадориҳои байналмилалии Тоҷикистон;
4. Таъини интихоботи Президент;
5. Қабули истеъ孚и Президент;
6. Сарфароз гардонидани Президент бо мукофотҳои давлатӣ ва рутбаи олии ҳарбӣ;
7. Баррасии масъалаи даҳлнопазирии Президент.

Мачлиси миллӣ ва Мачлиси намояндагон дар ҷаласаҳои якҷояи худ аз рӯи масъалаҳои зикршудаи салоҳияташон қарор қабул мекунанд. Қарори якҷояи Мачлиси миллӣ ва Мачлиси намояндагон бо тарафдории аксарияти шумораи умумии аъзои Мачлиси миллӣ ва вакilonи Мачлиси намояндагон, ки ҳар яке аз мачлисҳо дар алоҳидагӣ овоз медиҳанд, қабул мегардад, агар тартиби дигари қабули қарорро Конститутсия муқаррар накарда бошад.

Дар ҷаласаи якҷояи Мачлиси миллӣ ва Мачлиси намояндагон Президент савганд ёд мекунад ва бо паёми худ дар бораи самтҳои асосии сиёсати дохилий ва хориҷии чумхурӣ баромад менамояд.

### **Моддаи 56.**

Салоҳияти Мачлиси миллӣ:

1. Таъсис ва барҳам додани воҳидҳои маъмурию ҳудудӣ ва тағирии онҳо (*22 майи соли 2016*);
2. Интихоб ва бозхонди раис, муовинон ва судяҳои Суди конститутсионӣ, Суди Олий ва Суди Олии иқтисодӣ бо пешниҳоди Президент;
3. Ҳалли масъалаи бекор кардани даҳлнопазирии раис, муовинон ва судяҳои Суди конститутсионӣ, Суди Олий ва Суди Олии иқтисодӣ;
4. Ризоият барои таъин ва озод намудани Прокурори генералӣ ва муовинони ў;
5. Амалий намудани ваколатҳои дигаре, ки Конститутсия ва қонунҳо муайян кардаанд.

Мачлиси миллӣ аз рӯи масъалаҳои дар салоҳияташ буда қарор қабул мекунад. Қарори Мачлиси миллӣ бо тарафдории аксарияти шумораи умумии аъзои он қабул мегардад, агар тартиби дигари қабули қарорро Конститутсия муқаррар накарда бошад.

### **Моддаи 57.**

Салоҳияти Мачлиси намояндагон:

1. Таъсиси Комиссияи марказии интихобот ва раъйпурсии Чумхурии Тоҷикистон, интихоб ва бозхонди раис, муовин ва аъзои он бо пешниҳоди Президент;
2. Ба муҳокимаи ҳалқ пешниҳод намудани лоиҳаи қонунҳо ва дигар масъалаҳои муҳими давлатию ҷамъияти;
3. Тасдики барномаҳои иқтисодӣ ва иҷтимоӣ;
4. Ризоият ба додугирифти қарзи давлатӣ;
5. Тасдиқ ва бекор кардани шартномаҳои байналмилалий;
6. Таъини раъйпурсӣ;
7. Таъсиси судҳо;
8. Тасдики рамзҳои давлатӣ;
9. Тасдики мукофотҳои давлатӣ;
10. Тасдики фармонҳои Президент дар бораи таъин ва озод намудани раиси Бонки миллӣ ва муовинони ў;

11. Муқаррар намуданн рутбаҳои ҳарбӣ, дипломатӣ, рутбаҳо ва унвонҳои маҳсус;
12. Муайян намудани маоши Президент;
13. Амалий намудани ваколатҳои дигаре, ки Конститутсия ва қонунҳо муайян кардаанд.

Мачлиси намояндагон аз рӯи масъалаҳои дар салоҳияташ буда қарор қабул мекунад. Қарори Мачлиси намояндагон бо тарафдории аксарияти шумораи умумии вакилон қабул мегардад, агар тартиби дигари қабули қарорро Конститутсия муайян накарда бошад.

Дар ҷаласаи Мачлиси намояндагон роҳбарони давлатҳои хориҷӣ метавонанд суханронӣ кунанд.

### **Моддаи 58.**

Аъзои Мачлиси миллӣ, вакили Мачлиси намояндагон, Президенти Ҷумҳурии Тоҷикистон, Ҳукумати Тоҷикистон, Мачлиси вакилони ҳалқи Вилояти Муҳтори Қӯҳистони Бадаҳшон ҳуқуки ташаббуси қонунгузорӣ доранд.

### **Моддаи 59.**

Лоиҳаи қонунҳо ба Мачлиси намояндагон пешниҳод мешаванд. Лоиҳаи қонун дар бораи авғ аз тарафи Президенти Ҷумҳурии Тоҷикистон ба Мачлиси намояндагон пешниҳод мешавад.

Лоиҳаи қонун дар бораи бучет, оид ба муқаррар кардан ва бекор кардани андозҳо аз ҷониби Ҳукумати Ҷумҳурии Тоҷикистон ба Мачлиси намояндагон пешниҳод мешавад.

### **Моддаи 60.**

Қонунҳоро Мачлиси намояндагон қабул менамояд. Қонун бо тарафдории аксарияти шумораи умумии вакилон қабул мегардад, агар тартиби дигарро Конститутсия муқаррар накарда бошад.

Қонунҳое, ки Мачлиси намояндагон қабул намудааст ба Мачлиси миллӣ пешниҳод мешаванд, ба истиснои қонунҳо дар бораи бучети давлатӣ ва авғ.

Мачлиси миллӣ қонунро бо тарафдории аксарияти шумораи умумии аъзои худ ҷонибдорӣ мекунад. Дар мавриди дастгирий наёфтани қонун аз ҷониби Мачлиси миллӣ қонун тақроран дар Мачлиси намояндагон баррасӣ мешавад.

Дар сурати бо қарори Мачлиси миллӣ норозӣ будани Мачлиси намояндагон, қонун ҳамон вақт қабулшуда ҳисоб мешавад, ки агар Мачлиси намояндагон онро тақроран бо тарафдории на камтар аз се ду ҳиссаи шумораи умумии вакилон тасдиқ намояд.

Қонунҳо дар бораи бучети давлатӣ ва авғ танҳо аз ҷониби Мачлиси намояндагон қабул карда мешаванд. Мачлиси намояндагон иҷрои бучети давлатиро назорат мекунад.

### **Моддаи 61.**

Қонунҳои конститутсионӣ оид ба масъалаҳои қабул мешаванд, ки Конститутсия муайян намудааст. Қонунҳои конститутсионӣ бо тарафдории на камтар аз се ду ҳиссаи шумораи умумии вакилони Мачлиси намояндагон қабул мегарданд ва Мачлиси миллӣ бо тарафдории на камтар аз се ду ҳиссаи аъзои худ ҷонибдорӣ мекунад.

Дар сурати бо Қарори Мачлиси миллӣ норозӣ будани Мачлиси намояндагон, қонуни конститутсионӣ ҳамон вақт қабулшуда ҳисоб мешавад, ки агар Мачлиси намояндагон онро тақроран бо тарафдории на камтар аз чор се ҳиссаи шумораи умумии вакилон тасдиқ намояд (*22 майи соли 2016*).

Тағсири Конститутсияро тибқи тартиби мазкур Мачлиси намояндагон дар шакли қонуни конститутсионӣ қабул намуда, Мачлиси миллӣ онро ҷонибдорӣ менамояд (*22 майи соли 2016*).

### **Моддаи 62.**

Қонунҳо барои имзо ва интишор ба Президенти Ҷумҳурии Тоҷикистон пешниҳод мешаванд. Агар Президент ба қонун ё қисми он розӣ набошад, қонунро дар муддати понздаҳ рӯз бо далелу эродҳо ба Мачлиси намояндагон бармегардонад. Мачлиси миллӣ ва Мачлиси намояндагон бо тартиби муқарраркардаи Конститутсия қонуни мазкуро тақроран баррасӣ менамоянд. Дар сурати баррасии тақрорӣ қонун дар матни пештар қабулшудааш бо аксарияти аз се ду ҳиссаи шумораи умумии аъзои Мачлиси миллӣ ва вакилони Мачлиси намояндагон дастгирий ёбад, Президент дар муддати даҳ рӯз ба қонун имзо мегузорад ва онро интишор менамояд.

Ҳангоми баррасии қонуни аз тарафи Президенти Ҷумҳурии Тоҷикистон баргардонидашуда, ки онро пештар Мачлиси намояндагон бо аз се ду ҳиссаи овозҳо

қабул намуда буд, Мачлиси миллӣ ва Мачлиси намояндагон онро тақроран бо аксарияти на камтар аз се ду ҳиссаи овозҳо тарафдорӣ мекунанд.

Агар Президент қонуни конститутсиониро баргардонад, Мачлиси намояндагон ва Мачлиси миллӣ бо тартиби муқарраркардаи Конститутсия қонуни мазкурро тақроран баррасӣ менамоянд. Дар сурати баррасии тақрорӣ қонуни конститутсионӣ дар матни пештар қабулшудааш бо аксарияти аз чор се ҳиссаи шумораи умумии аъзои Мачлиси миллӣ ва вакилони Мачлиси намояндагон тасдиқ шавад. Президент дар муддати даҳ рӯз ба қонуни конститутсионӣ имзо мегузорад ва онро интишор менамояд.

### **Моддаи 63.**

Мачлиси миллӣ ва Мачлиси намояндагон метавонанд пеш аз мӯҳлат дар ҷаласаи якҷояи худ бо тарафдории на камтар аз се ду ҳиссаи аъзои Мачлиси миллӣ ва вакилони Мачлиси намояндагон ихтиёран пароканда шаванд.

Мачлиси миллӣ ва Мачлиси намояндагон дар давраи вазъияти фавқулодда ва ҳолати ҷангӣ пароканда намешаванд.

## **БОБИ ҶАҲОРУМ. ПРЕЗИДЕНТ**

### **Моддаи 64.**

Президенти Ҷумҳурии Тоҷикистон сарвари давлат ва ҳокимияти иҷроия (Ҳукумат) аст.

Президент ҳомии Конститутсия ва қонунҳо, ҳуқуқу озодиҳои инсон ва шаҳрванд, кафили истиқлолияти миллӣ, ягонагӣ ва тамомияти арзӣ, пойдориву бардавомии давлат, мураттабии фаъолияти мақомоти давлатӣ ва ҳамкории онҳо, риояи шартномаҳои байналмилалии Тоҷикистон мебошад (*22 майи соли 2016*).

### **Моддаи 65.**

Президентро шаҳрвандони Тоҷикистон ба тарзи умумӣ, мустақим, баробар ва овоздиҳии пинҳонӣ ба мӯҳлати 7 сол интихоб менамоянд.

Шаҳсе ба номзадии Президенти Ҷумҳурии Тоҷикистон пешниҳод шуда метавонад, ки танҳо шаҳрвандии Ҷумҳурии Тоҷикистонро дошта бошад, синни ў аз 30 кам набуда, дорон таҳсилоти олий бошад, забони давлатиро донад ва дар ҳудуди ҷумҳурий на камтар аз 10 соли охир истиқомат дошта бошад (*22 майи соли 2016*).

Шаҳсе ба номзадии Президент ба қайд гирифта мешавад, ки ҳадди ақал 5 фоизи интихобкунандагон ба пешниҳоди номзадии ў имзо гузошта бошанд.

Як шаҳс ба вазифаи Президент бештар аз ду мӯҳлат пай дар пай интихоб шуда наметавонад.

Маҳдудияти дар қисми ҷоруми ҳамин модда пешбинигардида нисбат ба Асосгузори сулҳу ваҳдати миллӣ Пешвои миллат татбиқ намегардад. Вазъи ҳуқуқӣ ва ваколатҳои Асосгузори сулҳу ваҳдати миллӣ - Пешвои миллатро қонуни конститутсионӣ муайян мекунад (*22 майи соли 2016*).

### **Моддаи 66.**

Интихоботи Президент вақте боэъти мод шумурда мешавад, ки дар он аз нисф зиёди интихобкунандагон ширкат варзида бошанд.

Номзаде Президент интихобшуда ҳисоб меёбад, ки ба тарафдории ў бештар аз нисфи интихобкунандагони ширкатварзида овоз дода бошанд.

Тартиби интихоби Президентро қонуни конститутсионӣ муайян мекунад.

### **Моддаи 67.**

Президент пеш аз шурӯъи вазифа дар ҷаласаи якҷояи Мачлиси миллӣ ва Мачлиси намояндагон савганд ёд мекунад:

"Ман, ҳамчун Президент савганд ёд мекунам, ки Конститутсия ва қонунҳои ҷумҳуриро ҳимоя менамоям, таъмини ҳуқуқ, озодиҳо ва шарафи шаҳрвандонро кафолат медиҳам, сарзамин, истиқлолияти сиёсиву иқтисодӣ ва фарҳангии Тоҷикистонро ҳифз мекунам, ба ҳалқ содиқона хидмат менамоям".

Ваколати Президент баъд аз савганд ёд кардани Президенти нав қатъ мегардад.

### **Моддаи 68.**

Президент наметавонад вазифаи дигарро ичро намояд, вакили мақомоти намояндагӣ бошад, ба соҳибкорӣ машғул шавад.

## Моддаи 69.

Салоҳияти Президент:

1. Самтҳои асосии сиёсати дохилӣ ва хориҷии ҷумҳуриро муайян мекунад;
2. Тоҷикистонро дар дохили кишвар ва дар муносибатҳои байналмилалӣ намояндагӣ мекунад;
3. Вазоратҳо ва кумитаҳои давлатиро таъсис ва барҳам медиҳад;
4. Сарвазир ва дигар аъзои Ҳукуматро таъин ва озод мекунад; фармон дар бораи таъин ва озод кардани Сарвазир ва дигар аъзои Ҳукуматро ба тасдики ҷаласаи якҷояи Маҷлиси миллӣ ва Маҷлиси намояндагон пешниҳод менамояд;
5. Раисони Вилояти Муҳтори Кӯҳистони Бадаҳшон, вилоят, шаҳри Душанбе, шаҳр ва ноҳияро таъин ва озод мекунад ва ба тасдики Маҷлиси даҳлдори вакилони ҳалқ пешниҳод менамояд;
6. Санадҳои мақомоти ҳокимиyaти иҷрои亞ро ҳангоми мухолифати онҳо ба Конститутсия ва қонунҳо бекор мекунад ва ё бозмедорад;
7. Раиси Бонки миллӣ ва муовинони ўро таъин ва озод мекунад ва фармонро барои тасдиқ ба Маҷлиси намояндагон пешниҳод менамояд (*22 майи соли 2016*);
8. Номзадии раис, муовинон ва судҳои Суди конститутсионӣ, Суди Олий, Суди Олии иқтисодиро барои интихоб ва бозхонд ба Маҷлиси миллӣ пешниҳод менамояд;
9. Бо ризоияти Маҷлиси миллӣ Прокурори генералӣ ва муовинони ўро таъин ва озод мекунад;
10. Дастроҳи иҷрои亞и Президентро таъсис медиҳад;
11. Шӯрои амниятро таъсис ва роҳбарӣ мекунад;
12. Судҳои суди ҳарбӣ, судҳои Вилояти Муҳтори Кӯҳистони Бадаҳшон, вилоят, шаҳри Душанбе, шаҳр ва ноҳия ва судҳои иқтисодии Вилояти Муҳтори Кӯҳистони Бадаҳшон, вилоят, шаҳри Душанберо таъин ва озод мекунад (*22 майи соли 2016*);
13. Раъйпурсӣ, интихоботи Маҷлиси миллӣ ва Маҷлиси намояндагон ва мақомоти намояндагии маҳаллиро таъин мекунад;
14. Ба қонунҳо имзо мегузорад;
15. Низоми пулиро муайян менамояд ва маълумотро ба Маҷлиси миллӣ ва Маҷлиси намояндагон пешниҳод менамояд;
16. Ихтиёрдор ва масъули сармояи заҳиравӣ мебошад;
17. Ба татбиқи сиёсати хориҷӣ роҳбарӣ мекунад, шартномаҳои байналмилалиро имзо ва ба тасдики Маҷлиси намояндагон пешниҳод менамояд (*22 майи соли 2016*);
18. Сарони намояндагиҳои дипломатиро дар давлатҳои хориҷӣ, намояндаҳои ҷумҳуриро дар ташкилотҳои байналмилалӣ таъин ва озод мекунад;
19. Эътиодномаҳои сарони намояндагиҳои дипломатии давлатҳои хориҷиро қабул менамояд;
20. Сарфармондехӣ Олии Қувваҳои Мусаллаҳи Тоҷикистон мебошад; фармондехони қӯшунҳои Қувваҳои Мусаллаҳи Тоҷикистонро таъин ва озод мекунад;
21. Ҳангоми таҳдиҳои хатари воқеӣ ба амнияти давлат ҳолати ҷангро эълон менамояд ва фармонро ба тасдики ҷаласаи якҷояи Маҷлиси миллӣ ва Маҷлиси намояндагон пешниҳод мекунад;
22. Барои иҷрои ӯҳдадориҳои байналмилалии Тоҷикистон Қувваҳои Мусаллаҳи Ҷумҳурии Тоҷикистонро берун аз ҳудуди он бо ризоияти Маҷлиси миллӣ ва Маҷлиси намояндагон истифода мебарад;
23. Дар саросари ҷумҳурий ва ё дар маҳалҳои алоҳидай он вазъияти фавқулодда эълон намуда, фармонро фавран ба тасдики ҷаласаи якҷояи Маҷлиси миллӣ ва Маҷлиси намояндагон пешниҳод менамояд ва ба Созмони Милали Муттаҳид ҳабар медиҳад;
24. Масъалаҳои шаҳрвандиро ҳал мекунад;
25. Паноҳгоҳи сиёсӣ медиҳад;
26. Масаълаҳои бахшиши ҷазорро ҳал мекунад;
27. Бо рутбаҳои олии ҳарбӣ, дипломатӣ, рутбаҳо ва унвонҳои маҳсус сарфароз мегардонад;

28. Шаҳрвандонро бо мукофотҳои давлатӣ, ҷоизаҳои давлатӣ, нишонҳо ва унвонҳои ифтихории Тоҷикистон сарфароз мегардонад;

29. Ваколатҳои дигареро, ки Конститутсия ва қонунҳо муайян кардаанд, амалӣ менамояд.

### **Моддаи 70.**

Президент дар доираи салоҳияти худ фармон мебарорад ва амр медиҳад, дар бораи вазъи кишвар ба ҷаласаи якҷояи Маҷлиси миллӣ ва Маҷлиси намояндагон маълумот медиҳад, масъалаҳоеро, ки заруру муҳим мешуморад, ба муҳокимаи ҷаласаи якҷояи Маҷлиси миллӣ ва Маҷлиси намояндагон пешниҳод менамояд.

### **Моддаи 71.**

Ҳангоми вафот, истеъло ва ғайри қобили амал донистани Президент вазифаи ў то ба вазифааш шурӯъ намудани Президенти нав ба зиммаи Раиси Маҷлиси миллӣ мегузарарад. Дар ин маврид ваколати Раиси Маҷлиси миллӣ ба зиммаи муовини якуми ў мегузарарад.

Дар ҳолатҳои зикршуда дар мӯҳлати се моҳ интихоботи Президент гузаронида мешавад.

Ваколатҳои Президент дар ҳолате, ки ў дар ҷаласаи якҷояи Маҷлиси миллӣ ва Маҷлиси намояндагон дар бораи ба истеъло баромаданаш ҳабар медиҳад, бо тарафдории аксарияти аъзои Маҷлиси миллӣ ва вакилони Маҷлиси намояндагон, ки ҳар яке аз онҳо дар алоҳидагӣ овоз медиҳанд, қатъ карда мешавад.

Дар сурате, ки Президент бинобар беморӣ вазифаҳои худро ичро карда натавонад, ҳар ду Маҷлис дар ҷаласаи якҷояи худ дар асоси ҳулосаи комиссияи тиббии давлатии ташкил кардашон, дар бораи пеш аз мӯҳлат аз мансаб озод намудани Президент бо тарафдории на камтар аз се ду ҳиссаи овозҳои шумораи умумии аъзо ва вакилони ҳар яке аз Маҷлисҳо қарор қабул мекунанд.

Таъминоти иҷтимоӣ, хизматрасонӣ ва муҳофизати Президенти Ҷумҳурии Тоҷикистонро қонуни конститутсионӣ танзим менамояд (*22 майи соли 2016*).

### **Моддаи 72.**

Президент ҳуқуқи даҳлнапазирӣ дорад.

Даҳлнапазирӣ Президент дар сурати аз тарафи ў содир шудани хиёнат ба давлат дар асоси ҳулосаи Суди конститутсионӣ ва бо тарафдории аз се ду ҳиссаи шумораи умумии аъзои Маҷлиси миллӣ ва вакилони Маҷлиси намояндагон, ки ҳар яке аз онҳо дар алоҳидагӣ овоз медиҳанд, бекор карда мешавад.

## **БОБИ ПАНЦУМ. ҲУКУМАТ**

### **Моддаи 73.**

Ҳукумати ҷумҳурӣ аз Сарвазир, муовини якум ва муовинони ў, вазирон, раисони қумитаҳои давлатӣ иборат аст.

Ҳукумат роҳбарии самараноки соҳаҳои иқтисодӣ, иҷтимоӣ, фарҳангӣ ва иҷрои қонунҳо, қарорҳои якҷояи Маҷлиси миллӣ ва Маҷлиси намояндагон, қарорҳои Маҷлиси миллӣ, қарорҳои Маҷлиси намояндагон, фармону амрҳои Президенти Тоҷикистонро таъмин мекунад.

Аъзои Ҳукумат баъди аз ҷониби Президенти Ҷумҳурии Тоҷикистон таъин шудан ва тасдик гардидани фармон дар ҷаласаи якҷояи Маҷлиси миллӣ ва Маҷлиси намояндагон ба Президенти Ҷумҳурии Тоҷикистон савганд ёд мекунанд (*22 майи соли 2016*).

Аъзои Ҳукумат бояд таҳо шаҳрвандии Ҷумҳурии Тоҷикистонро дошта бошанд ва онҳо наметавонанд вазифаи дигареро ичро намоянд, вакили мақомоти намояндагӣ бошанд, ба соҳибкорӣ машғул шаванд, ба истиснои фаъолияти илмиву эҷодӣ ва омӯзгорӣ (*22 майи соли 2016*).

### **Моддаи 74.**

Ҳукумат мувоғики Конститутсия ва қонунҳои ҷумҳурӣ қарор мебарорад ва фармоиш медиҳад, ки иҷрои онҳо дар ҳудуди Тоҷикистон ҳатмист (*22 майи соли 2016*).

Ҳукумат ваколаташро дар назди Президенти навинтиҳобшуда вомегузорад. Ҳукумат дар мавриди ғайри имкон донистани иҷрои фаъолияти мӯътадили худ, метавонад ба Президент аз ҳусуси истеъло арз намояд. Ҳар як узви Ҳукумат ҳуқуқи истеъло дорад.

Тартиби ташкил, фаъолият ва салоҳияти Ҳукуматро қонуни конститутсионӣ муайян мекунад.

## **Моддаи 75.**

Хукумат барномаҳои иқтисодиву иҷтимоӣ, сиёсати додугирифти қарзи давлатӣ ва ёрии иқтисодӣ ба дигар давлатҳо, лоиҳаи бучети давлатӣ, масъалаи андозаи имконпазири касри бучети давлатӣ ва манбай ҷуброни онро ба Маҷлиси намояндагон пешниҳод менамояд.

## **БОБИ ШАШУМ. МАҚОМОТИ МАҲАЛЛИИ ҲОКИМИЯТИ ДАВЛАТӢ ВА ХУДИДОРАКУӢ**

(22 майи соли 2016)

## **Моддаи 76.**

Мақомоти маҳаллии ҳокимиyaти давлатӣ аз мақомоти намояндагӣ ва иҷроия иборат буда, дар доираи салоҳияти худ амал мекунад. Онҳо иҷрои Конститутсия, қонунҳо, қарорҳои якҷояи Маҷлиси миллӣ ва Маҷлиси намояндагон, қарорҳои Маҷлиси миллӣ, қарорҳои Маҷлиси намояндагон, санадҳои Президент ва Ҳукумати Ҷумҳурии Тоҷикистонро таъмин менамоян (22 майи соли 2016).

## **Моддаи 77.**

Мақомоти намояндагии маҳаллӣ дар вилоят, шаҳр ва ноҳия Маҷлиси вакилони ҳалқ аст, ки онро раис роҳбарӣ мекунад. Мӯҳлати ваколати Маҷлиси вакилони ҳалқ 5 сол аст.

Маҷлиси вакилони ҳалқ бучети маҳаллӣ ва ҳисоботи иҷрои онро тасдиқ мекунад, роҳҳои инкишофи иқтисодиву иҷтимоии маҳалро муайян менамояд, андоз ва пардохти маҳаллиро мувоғики қонун мӯкаррар мекунад, дар доираи қонун тарзи идора ва ихтиёрдории моликияти коммуналро муайян менамояд ва ваколатҳои дигареро амалӣ месозад, ки Конститутсия ва қонунҳо муайян кардаанд.

## **Моддаи 78.**

Мақомоти иҷроияи маҳаллии ҳокимиyaти давлатиро раиси вилоят, шаҳр ва ноҳия роҳбарӣ менамояд (22 майи соли 2016).

Мақомоти намояндагӣ ва иҷрояро дар воҳидҳои маъмурию ҳудудӣ раис сарварӣ мекунад (22 майи соли 2016).

Раиси Вилояти Муҳтори Кӯҳистони Бадаҳшон, вилоят, шаҳри Душанбе, шаҳр ва ноҳияро Президент таъин ва озод мекунад ва ба тасдиқи Маҷлиси вакилони ҳалқи даҳлдор пешниҳод менамояд.

Раис дар назди мақомоти болоӣ ва Маҷлиси вакилони ҳалқи даҳлдор масъул аст.

Тартиби ташкил, ваколат ва фаъолияти мақомоти маҳаллии ҳокимиyaти давлатиро қонуни конститутсионӣ танзим менамояд (22 майи соли 2016).

Мақомоти ҳудидоракунии шаҳрак ва деҳот Ҷамоат аст, ки тартиби ташкил, ваколат ва фаъолияти онро қонун танзим менамояд (22 майи соли 2016).

## **Моддаи 79.**

Мақомоти намояндагӣ ва раис дар доираи салоҳияти худ санадҳои ҳукуқӣ қабул мекунанд, ки иҷрояшон дар он ҳудуд ҳатмист (22 майи соли 2016).

Дар сурати бо Конститутсия ва қонун мувоғиқат накардани санадҳои мақомоти намояндагӣ ва раис онҳо аз тарафи мақомоти болоӣ, худи ин мақомот, раис ва ё суд бекор карда мешаванд.

## **Моддаи 80.**

Дар сурати талаботи Конститутсия ва қонунро мунтазам иҷро накардани Маҷлиси вакилони ҳалқи Вилояти Муҳтори Кӯҳистони Бадаҳшон, вилоят, шаҳри Душанбе, шаҳр ва ноҳия Маҷлиси миллӣ метавонад онро пароканда намояд.

## **БОБИ ҲАФТУМ. ВИЛОЯТИ МУХТОРИ ҚӮҲИСТОНИ БАДАҲШОН**

## **Моддаи 81.**

Вилояти Муҳтори Кӯҳистони Бадаҳшон кисми таркибӣ ва ҷудонопазири Ҷумҳурии Тоҷикистон аст.

Ҳудуди Вилояти Муҳтори Кӯҳистони Бадаҳшон бе ризоияти Маҷлиси вакилони ҳалқи вилоят тағйир дода намешавад.

## **Моддаи 82.**

Мачлиси вакилони ҳалқи Вилояти Мухтори Кӯҳистони Бадаҳшон ҳуқуқи ташаббуси қонунгузорӣ дорад.

## **Моддаи 83.**

Салоҳияти Вилояти Мухтори Кӯҳистони Бадаҳшон дар соҳаи иҷтимоӣ, иқтисодӣ, фарҳангӣ ва ваколатҳои дигари вилоятро қонуни конститутсионӣ танзим мекунад.

## **БОБИ ҲАШТУМ. СУД**

## **Моддаи 84.**

Ҳокимияти судӣ мустакил буда, аз номи давлат ва аз тарафи судяҳо амалӣ мегардад. Ҳокимияти судӣ ҳуқуқ, озодии инсону шаҳрванд, манфиати давлат, ташкилоту муассисаҳо, қонунияти адолатро ҳифз менамояд.

Адолати судиро Суди конститутсионӣ, Суди Олӣ, Суди Олии иқтисодӣ, Суди ҳарбӣ, Суди Вилояти Мухтори Кӯҳистони Бадаҳшон, судҳои вилоят, шаҳри Душанбе, шаҳр ва ноҳия, Суди иқтисодии Вилояти Мухтори Кӯҳистони Бадаҳшон, судҳои иқтисодии вилоят ва шаҳри Душанбе амалӣ мекунанд.

Тартиби таъсис, ташкил ва фаъолияти судро қонуни конститутсионӣ муайян мекунад (*22 майи соли 2016*).

Мӯҳлати ваколати судяҳо 10 сол аст.

Таъсиси суди фавқулодда манъ аст (*22 майи соли 2016*).

## **Моддаи 85.**

(*22 майи соли 2016*)

Ба вазифаи судяҳои Суди Олӣ, Суди Олии иқтисодӣ, судҳои Вилояти Мухтори Кӯҳистони Бадаҳшон, вилоят ва шаҳри Душанбе шахсе интихоб ё таъин мешавад, ки танҳо шаҳрвандии Чумҳурии Тоҷикистонро дошта бошад, дорои таҳсилоти олии ҳуқуқшиносӣ буда, синни ў аз 30 кам набошад ва ҳадди ақал 5 сол собиқаи кории судяғӣ дошта бошад.

Ба вазифаи судяҳои судҳои шаҳр ва ноҳия, суди ҳарбӣ, судҳои иқтисодии Вилояти Мухтори Кӯҳистони Бадаҳшон, вилоят ва шаҳри Душанбе шахсе таъин мешавад, ки танҳо шаҳрвандии Чумҳурии Тоҷикистонро дошта бошад, дорои таҳсилоти олии ҳуқуқшиносӣ буда, синни ў аз 25 кам набошад ва ҳадди ақал 3 сол собиқаи кории касбӣ дошта бошад. Синни ниҳоии дар вазифаи судя фаъолият намуданро қонуни конститутсионӣ муайян менамояд.

Шахсе, ки бори аввал ба вазифаи судя таъин шудааст, дар вазъияти тантанавӣ савганд ёд мекунад (*22 майи соли 2016*).

## **Моддаи 86.**

Судяҳои Суди ҳарбӣ, судяҳои Суди Вилояти Мухтори Кӯҳистони Бадаҳшон, вилоят, шаҳри Душанбе, шаҳр ва ноҳия, судяҳои Суди иқтисодии Вилояти Мухтори Кӯҳистони Бадаҳшон, вилоят ва шаҳри Душанbero бо тартиби муқарраркардаи қонуни конститутсионӣ Президент таъин ва озод мекунад (*22 майи соли 2016*).

## **Моддаи 87.**

Судяҳо дар фаъолияти худ мустакил буда, танҳо ба Конститутсия ва қонун итоат мекунанд. Даҳолат ба фаъолияти онҳо манъ аст.

## **Моддаи 88.**

Судяҳо парвандаҳоро ба таври дастҷамъӣ ва ё танҳо баррасӣ мекунанд.

Муроғиа ба тарзи мубоҳиса ва дар асоси баробарии тарафҳо сурат мегирад.

Муроғиа дар ҳамаи судҳо ба тарзи ошкоро мегузарад, ба истиснои мавридҳое, ки қонун муайян кардааст.

Муроғиа ба забони давлатӣ ва ё забони аксарияти аҳолии маҳал баргузор мегардад. Шаҳсоне, ки забони муроғиаро намедонанд, бо тарҷумон таъмин карда мешаванд.

## **Моддаи 89.**

Суди конститутсионӣ аз 7 нафар иборат буда, яке аз онҳо намояндаи Вилояти Мухтори Кӯҳистони Бадаҳшон мебошад.

Ба вазифаи судия Суди конститутсионӣ шахсе интихоб мешавад, ки танҳо шаҳрвандии Ҷумҳурии Тоҷикистонро дошта бошад, дорои таҳсилоти олии ҳуқуқшиносӣ буда, синни ў аз 30 кам набошад ва ҳадди ақал 7 сол собиқаи кории қасбӣ дошта бошад. Синни ниҳоии дар вазифаи судия Суди конститутсионӣ фаъолият намуданро қонуни конститутсионӣ муайян менамояд (*22 майи соли 2016*).

Шахсе, ки бори аввал ба вазифаи судия Суди конститутсионӣ интихоб шудааст, дар иҷлосияи Маҷлиси миллӣ савганд ёд мекунад (*22 майи соли 2016*).

Салоҳияти Суди конститутсионӣ:

1) муайян намудани мувоғиқати қонунҳо, санадҳои меъёрии ҳуқуқии якҷояи Маҷлиси миллӣ ва Маҷлиси намояндагон, Маҷлиси миллӣ, Маҷлиси намояндагон. Президент, Ҳукумат, Суди Олий, Суди Олии иқтисодӣ ва дигар мақомоти давлатию ҷамъияти, шартномаҳои ба қувваи қонун надаромадаи Тоҷикистон ба Конститутсиия (*22 майи соли 2016*);

2) ҳалли баҳсҳои байни мақомоти давлатӣ доир ба салоҳияти онҳо;

3) иҷрои ваколатҳои дигаре, ки Конститутсиия ва қонунҳо муайян кардаанд.

Санадҳои Суди конститутсионӣ қатъист.

## **Моддаи 90.**

Судя наметавонад вазифаи дигареро иҷро намояд, вакили мақомоти намояндагӣ, узви хизб ва созмонҳои сиёсӣ бошад, ба соҳибкорӣ машғул гардад, ба истиснои фаъолияти илмиву эҷодӣ ва омӯзгорӣ.

## **Моддаи 91.**

Судя ҳуқуқи даҳлнопазирӣ дорад. Ўро бе ризоияти мақомоте, ки интихоб ё таъин кардааст, ҳабс кардан ва ба ҷавобгарии чиноятӣ қашидан мумкин нест. Судяро дастгир кардан мумкин нест, ба истиснои дастгир кардани ў ҳангоми содири чиноят (*22 майи соли 2016*).

## **Моддаи 92.**

Ёрии ҳуқуқӣ дар тамоми марҳилаҳои тафтишот ва мурофиаи судӣ кафолат дода мешавад.

Тарзи ташкил ва тартиби фаъолияти адвокатура ва дигар шаклҳои ёрии ҳуқуқиро қонун муайян мекунад.

## **БОВИ НЎҲУМ ПРОКУРАТУРА**

## **Моддаи 93.**

Назорати риояи дақиқ ва иҷрои якхелai қонунҳоро дар ҳудуди Тоҷикистон Прокурори генералий ва прокурорҳои тобеи он дар доираи ваколати худ татбик менамоянд (*22 майи соли 2016*).

## **Моддаи 94.**

Низоми ягонаи марказонидашудаи прокуратураи Тоҷикистонро Прокурори генералий сарварӣ мекунад. Прокурори генералий дар назди Маҷлиси миллӣ ва Президент масъул аст.

## **Моддаи 95.**

Прокурори генералии Тоҷикистон ба мӯҳлати 5 сол таъин мешавад. Прокурори генералий прокурорҳои тобеи ҳудро таъин ва озод мекунад. Мӯҳлати ваколати прокурорҳо 5 сол аст.

Фаъолият, салоҳият ва соҳтори мақомоти прокуратуруро қонуни конститутсионӣ танзим мекунад.

## **Моддаи 96.**

Прокурори генералий ва прокурорҳои тобеи он бе даҳолати дигар мақомоти давлатӣ ва шаҳсони мансабдор мустақилона дар асоси қонун фаъолият мекунанд.

## **Моддаи 97.**

Прокурор наметавонад вазифаи дигареро ичро намояд, вакили мақомоти намояндагӣ, узви хизб ва созмонҳои сиёсӣ бошад, ба соҳибкорӣ машғул шавад, ба истиснои фатъолияти илмиву эҷодӣ ва омӯзгорӣ.

## **БОБИ ДАҲУМ. ТАРТИБИ ТАҒӢИРИ КОНСТИТУТСИЯ**

## **Моддаи 98.**

Тағӣиру иловаҳои Конститутсия бо роҳи раъйпурсии умумихалқӣ сурат мегирад.

Раъйпурсиро Президент ва ё Маҷлиси намояндагон бо тарафдории на камтар аз се ду ҳиссаи шумораи умумии вакилон таъин мекунанд.

## **Моддаи 99.**

Тағӣиру иловаҳоро ба Конститутсия Президент ё ҳадди ақал аз се як ҳиссаи умумии аъзо ва вакiloni Маҷлиси миллӣ ва Маҷлиси намояндагон пешниҳод мекунанд.

Пешниҳоди тағӣиру иловаҳои Конститутсия се моҳ пеш аз раъйпурсӣ дар матбуот чоп мешавад.

## **Моддаи 100.**

Шакли идораи ҷумҳурӣ, тамомияти арзӣ, моҳияти демократӣ, ҳукуқбунёдӣ, дунявӣ ва иҷтимоии давлат тағӣирназарӣанд.

## **МУҚАРРАРОТИ ИНТИҚОЛӢ**

1. Тағӣиру иловаҳо ба Конститутсияи Ҷумҳурии Тоҷикистон пас аз эълони натиҷаи раъйпурсии умумихалқӣ ва аз рӯзи интишори расмиаш эътибори ҳуқуқӣ пайдо мекунанд (*22 майи соли 2016*).

2. Қонунҳо ва дигар санадҳои меъёрию ҳуқуқие, ки то ворид намудани "Тағӣиру иловаҳо ба Конститутсияи Ҷумҳурии Тоҷикистон" амал мекарданд, дар он қисме, ки ба тағӣиру иловаҳо мухолиф нестанд, амал мекунанд (*22 майи соли 2016*).

3. Интихоби пай дар пайи Президент барои ду мӯҳлат, ки дар қисми чоруми моддаи 65 пешбинӣ шудааст, баъд аз ба охир расидани ваколати Президенти амалкунанда оғоз мейёбад.

4. Аъзои Маҷлиси миллӣ, вакiloni Маҷлиси намояндагон ва аъзои Ҳукumat баъд аз эътибори ҳуқуқӣ пайдо кардани "Тағӣиру иловаҳо ба Конститутсияи Ҷумҳурии Тоҷикистон" бо тартиби муқаррарномадаи Конститутсия ва қонунҳои конститутсионӣ савганд ёд мекунанд (*22 майи соли 2016*).